

( ९ )

महरबान साईं मिठिड़ा, दयावन्त अमड़ि प्यारी।

महिमा तवहांजी न्यारी।

जै जै तवहां जी जानिब, सारी विश्व आ उचारी,

महिमा तवहांजी न्यारी॥

कुरबानु थियां कदमनि तां तुहिंजे सदाई कामिल।

तवहां जे चरणनि छाया में केई पापी थिया निर्मल।

बिगिड़ी बन्दनि जी बाबल तवहां,

सेघ मां संवारी, महिमा तवहां जी न्यारी॥

सत्नाम जे साराह सां तवहां जो चमन थो चमके।

दरदीली दिलि में दिलिबर दीदारु तुहिंजो दमके।

सेवकनि जी मतिड़ी स्वामी सिक श्रद्धा सां संवारी,

महिमा तवहां जी न्यारी॥

जै जै मनायां जुग जुग दम दम चवां चिरजीओ।

ओ प्रेम जा प्यासी सुहग प्रेम सुधा पीओ।

तत् सुख में पातव तृपति सत्संग जा बिहारी,  
महिमा तवहां जी न्यारी॥

कृपा कलोल तवहां जा केदा चई चवां मां।  
शारदा न पारु पाए पर लिंग सां लाति लवां मां॥  
दिलिड़ी बणी दीवानी मुहिंजी जोड़ी जिय जियारी,  
महिमा तवहां जी न्यारी॥

साह साह में सजण जी सम्भार तो भरी आ।  
बोलिड़ा बुधी अवहां जा कहिजी न दिलि ठरी आ।  
साहिब तवहां जी साहिबी सभनी खां आ सोभारी,  
महिमा तवहां जी न्यारी॥

महिबूब मन जा माणिक हीरनि जा हार जानी।  
काथे न कोई दिसजे सिकड़ीअ तवहां जे सानी।  
दिलिबर जे दिलि में देरो तवहां जो आहे दिहाड़ी,  
महिमा तवहां जी न्यारी॥

सत्गुरु सचो तूं साईं करतारु कथा वारो।  
आराम अमां अखियुनि जो रघुवीर जो प्यारो।

मैगसि मनोहर बापू सदिके मां सौ वारी,  
महिमा तवहां जी न्यारी॥